



سوال

(11) اُم کلثوم بنت علی رضی اللہ عنہا کا نکاح سیدنا عمر رضی اللہ عنہ سے

جواب

السلام علیکم ورحمۃ اللہ وبرکاتہ

کیا اُم کلثوم بنت علی رضی اللہ عنہا کا نکاح حضرت عمر رضی اللہ عنہ سے ہوا تھا؟ ائمہ اہل سنت اور اہل تشیع کی کتاب سے با دلائل ثابت کریں؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

سیدہ اُم کلثوم بنت علی رضی اللہ عنہا جو کہ سیدہ فاطمہ الزہراء بنت رسول اللہ صلی اللہ علیہ وسلم کی بیٹی تھیں، بلاشبہ اُن کا نکاح حضرت عمر بن خطاب رضی اللہ عنہما سے ہوا اور یہ ایسی حقیقت ہے کہ جس کا اعتراف فیہ یقین محدثین و مؤرخین کو بغیر کسی تردد کے ہے اور ہر دو مکتب فکر کی معرکہ آراء کتب میں اس کا ذکر موجود ہے۔ پہلے اہل سنت کے محدثین و مؤرخین کی تصریحات نقل کی جاتی ہیں، پھر شیعہ محدثین و مؤرخین کے حوالہ جات درج کیے جاتے ہیں۔

((قال ثعلب بن ابي مالك: ان عمر بن الخطاب رضي الله عنه، قسم فروطاً بين نساء من نساء النبي، فمضى مزطاً بينه، فقال له بعض من عنده: يا امير المؤمنين، اعطيت ابنة رسول الله صلى الله عليه وسلم أنتي عندك، يزيدون أم كلثوم بنت علي، فقال عمر: «أم سليط أخت، وأم سليط من نساء الأنصار، فمن بايع رسول الله صلى الله عليه وسلم» [ص: 34]. قال عمر: «فأشأ كانت تفرقنا القرب يوم أم»))

”ثعلب بن ابی مالک کہتے ہیں کہ سیدنا عمر فاروق رضی اللہ عنہ نے مدینہ کی عورتوں میں چادریں تقسیم کیں تو ایک عمدہ چادر بچ گئی۔ اُن کے پاس بیٹھنے والوں میں سے کسی نے کہا امیر المؤمنین! یہ چادر نبی اکرم صلی اللہ علیہ وسلم کی نواسی کو دیجئے اُم کلثوم بنت علی رضی اللہ عنہا جو کہ سیدنا عمر فاروق رضی اللہ عنہ کی بیوی تھیں۔ سیدنا عمر فاروق رضی اللہ عنہما نے کہا اُم سلیط زیادہ حقدار ہے وہ انصاری عورت تھیں۔ انہوں نے نبی اکرم صلی اللہ علیہ وسلم سے بیعت کی تھی۔ سیدنا عمر رضی اللہ عنہ نے کہا اُم سلیط جنگ اُحد کے دن ہمارے لئے مشکلیں لادلا کر لاتی تھیں۔“ (صحیح بخاری باب حمل النساء القرب الی الناس فی الغزو/ کتاب الجهاد (2881) و باب ذکر ام سلیط کتاب المغازی 2/586)

شیخ الاسلام حافظ ابن حجر عسقلانی رحمہ اللہ اس حدیث کی شرح میں رقمطراز ہیں؛

كان عمر قد تزوج أم كلثوم بنت علي وأنها فاطمة فولدتا فلولاً أما بنت رسول الله صلى الله عليه وسلم وكانت قد ولدت في حياة أبي جهم بنات فاطمة عليهما السلام (فتح الباری شرح صحیح بخاری 6/79 کتاب الجهاد)

کہ سیدہ اُم کلثوم بنت علی رضی اللہ عنہا سیدنا عمر رضی اللہ عنہ کی بیوی تھیں اور اُن کی ماں فاطمہ بنت رسول اللہ صلی اللہ علیہ وسلم تھیں۔ اس لئے لوگوں نے ان کو بنت رسول اللہ صلی اللہ علیہ وسلم کہا۔ اُم کلثوم رضی اللہ عنہا رسول اللہ صلی اللہ علیہ وسلم کی زندگی میں ہی پیدا ہوئی تھیں اور یہ سیدہ فاطمہ الزہراء رضی اللہ عنہا کی سب سے چھوٹی بیٹی تھیں۔



امیر المؤمنین فی الحدیث امام بخاری رحمۃ اللہ علیہ و شارح بخاری حافظ ابن حجر عسقلانی رحمہ اللہ کی اس تصریح سے واضح ہوا کہ سیدہ ام بنت علی رضی اللہ عنہا سیدنا عمر بن خطاب رضی اللہ عنہ کی بیوی تھیں۔

"ووضعت جنازة أم كلثوم بنت علی امیرة ہجر بن الخطاب وابن لما یقال له زید وصفا جمیعا والامام یومئذ سعید بن العاص"

ام کلثوم بنت علی رضی اللہ عنہا جو کہ سیدنا عمر بن خطاب رضی اللہ عنہ کی بیوی تھیں۔ ان کا اور ان کے بیٹے زید کا جناہ انکھار کھا گیا اور اس دن امام سعید بن عاص رضی اللہ عنہ تھے۔ امام ابن حزم صحیحۃ النسب العرب ۵۲۳۴ پر رقمطراز ہیں۔

"و تزوج أم كلثوم بنت علی بن ابی طالب بنت رسول اللہ صلی اللہ علیہ وسلم عمر بن الخطاب فولدت له زید الم یعتب ورقیة"

ام کلثوم بنت علی رضی اللہ عنہا جو کہ رسول اللہ صلی اللہ علیہ وسلم کی نواسی تھیں ان سیدنا عمر فاروق رضی اللہ عنہ نے نکاح کیا اور سیدنا عمر رضی اللہ عنہ کا ان سے ایک لڑکا اور ایک لڑکی رقیہ پیدا ہوئی۔ امام طبری نے اپنی کتاب تاریخ الامم والملوک ۵۶۳/۲ پر لکھا ہے کہ:

"و تزوج أم كلثوم بنت علی بن ابی طالب و انما فاطمة بنت رسول اللہ صلی اللہ علیہ وسلم فولدت له زید اور قیة"

ام کلثوم بنت علی رضی اللہ عنہا جن کی ماں فاطمہ بنت رسول اللہ صلی اللہ علیہ وسلم تھیں سیدنا عمر رضی اللہ عنہ سے نکاح کیا اس سے زید اور رقیہ پیدا ہوئے۔ امام ابن عبدالبر نے الاستیعاب علی حاشیہ اصابعہ ۳/۳۹۰ پر مذکورہ بالا عبارت کی طرح ہی لکھا ہے۔ ائمہ اہل سنت کی ان تصریحات سے واضح ہوا کہ ام کلثوم بنت علی رضی اللہ عنہا سیدنا عمر رضی اللہ عنہ سے نکاح ہو اور اس سے زید اور رقیہ پیدا ہوئے۔ اب شیعہ ائمہ کی تصریحات ملاحظہ کریں۔ سب سے پہلے ہم شیعہ کی معتبر کتاب کافی کی عبارت پیش کرتے ہیں جو ان کے ہاں بخاری شریف کے پایہ کی کتاب سمجھی جاتی ہے اور بعض شیعہ محدثین کی تصریح کے مطابق یہ وہ کتاب ہے جو محمد بن یعقوب کلینی "صاحب کافی" نے لکھنے کے بعد امام مہدی کے پاس غار میں پیش کی تو انہوں نے کہا: "بذکات لشیعتنا" یہ کتاب ہمارے شیعوں کیلئے کافی ہے۔ شیعہ کا ثقہ الاسلام محمد بن یعقوب کلینی فروع کافی باب تزویج ام کلثوم کتاب النکاح ۳۳۶/۵ پر لکھتا ہے:

"عن ابی عبد اللہ علیہ السلام فی تزویج أم كلثوم فقال ان ذلک فرج غضبناہ"

امام جعفر صادق سے مروی ہے کہ آپ سے ام کلثوم کے نکاح کے بارے میں سوال کیا گیا تو آپ نے کہا یہ ایک رشتہ تھا جو ہم سے چھین لیا گیا۔

یہی مولف فروع کافی باب المتوفی عنہا زوجہ المدخول بہا ائمن تعتدنا سبب علیہا ۱۵۱/۲ کتاب الطلاق میں راقم ہے۔

"عن عبد اللہ بن سنان عن ابی عبد اللہ قال سألتہ عن المرأة المتوفی عنہا زوجہا ائمن تعتد فیہ میتا و حیث ساءت؟ ثم قال ان علیا صلوات اللہ علیہ لمامات عمرانی ام کلثوم فاخذ زید باہا فطلق بہا ابی بیتہ"

عبد اللہ بن سنان امام صادق سے روایت کرتے ہیں کہ میں نے امام جعفر صادق سے مسئلہ دریافت کیا کہ جس عورت کا شوہر فوت ہو جائے وہ عدت کہاں گزارے؟ اپنے شوہر کے گھر بیٹھے یا جہاں مناسب خیال کرے وہاں بیٹھے؟ تو آپ نے جواب دیا جہاں چاہے عدت گزارے کیونکہ سیدنا عمر رضی اللہ عنہ جب فوت ہوئے تو سیدنا علی رضی اللہ عنہ اپنی بیٹی ام کلثوم (بیوی عمر رضی اللہ عنہا) کا ہاتھ پکڑ کر ان کو اپنے گھر لے گئے۔



فروع کافی ۱۶/۶ میں یہی روایت امام جعفر صادق سے روایت سلیمان بن خالد بھی رموعی ہے۔ شیعوں کے شگ الطائفہ ابو جعفر محمد بن حسن طوسی نے اپنی کتاب تہذیب الاحکام میں فروع کافی سے ان دونوں روایتوں کو اسی طرح نقل کیا ہے۔ یاد رہے کہ یہ کتاب شیعوں کے ہاں صحیح مسلم کے پائے کی ہے۔ اسی طرح ابو جعفر محمد بن حسن طوسی نے اپنی دوسری کتاب الاستبصار ۳۵۲/۳ (جو کہ شیعوں کی صحابہ اربعہ میں شمار ہوتی ہے) میں بھی اس روایت کو درج کیا ہے۔

"عن جعفر عن ابيہ قال ماتت ام کلثوم بنت علی وابنا زید بن عمر بن الخطاب فی ساعۃ واحد لا یدری آیا ہلک قتلہ ولم یورث احدہما من الآخرۃ و صلی علیہما جمیعاً" تہذیب الاحکام کتاب المسیرات

(9/262,263)

امام جعفر صادق اپنے والد محمد باقر سے روایت کرتے ہیں کہ ام کلثوم بنت علی اور اس کا بیٹا زید بن عمر بن خطاب دونوں ماں بیٹا ایک ہی وقت میں فوت ہوئے اور یہ علم نہ ہو سکا کہ دونوں میں سے پہلے کون فوت ہوا اور ان دونوں میں سے کوئی بھی دوسرے کا وارث نہ بن سکا اور ان دونوں کی نماز جنازہ بھی اکٹھی پڑھی گئی۔

شعبہ فقہ کی معتبر کتاب شرائع السلام کی شرح ایک شیعی عالم سلاک نے لکھی ہے وہ صاب شرائع کے اس قول "بوز نکاح العربیۃ بالعمی والہاشمیۃ" وبالعکس کے تحت لکھتا ہے:

"زوج علی ابنہ ام کلثوم من عمر"

عربی عورت کا عمی مدرسے نکاح جائز ہے اور اسی طرح ہاشمیہ عورت اغیر ہاشمی سے مرد ہے اور اس کے بالعکس بھی جائز ہے اور اس کی دلیل یہ ہے کہ سیدنا علی رضی اللہ تعالیٰ نے اپنی

بیٹی ام کلثوم کا نکاح حضرت عمر رضی اللہ عنہما سے کیا تھا۔

حدامہ عمیدی واللہ اعلم بالصواب

آپ کے مسائل اور ان کا حل

ج 1

محدث فتویٰ